

ប្រវត្តិសាស្ត្រខ្មែរ ភាគរឿងព្រេងនិទាន

ប្រវត្តិសាស្ត្រខ្មែរ

ភាគរឿងព្រេងនិទាន

រស់ ចន្ទ្រាបុត្រ

បណ្ឌិតវិទ្យាសាស្ត្រនយោបាយ សាកលវិទ្យាល័យ បារីស៍ទី១០


អតីតសាស្ត្រាចារ្យ ទស្សនវិជ្ជា ភ្នំពេញ

ពញ្ញារោង

ថ្ងៃសុក្រ ទី១៧.សីហា ២០១២.ម៉ោង ២២:១២

ព្រះកេតុមាលា ដែលមានបរមនាម អរដ្ឋពលពាសា ដោយមានការប្រោសប្រណីប្រទានអំពីព្រះ ឥន្ទ្រាធិរាជ បានមានព្រះជន្មយូរអង្វែង វែង រហូតដល់៤០៥វស្សា ព្រះអង្គបានគ្រប់គ្រងសោយរាជ្យស ម្សត្តិប្រទេសកម្ពុជា ៣៩០ឆ្នាំ។ ដោយមានអាយុវែងពេក ព្រះកេតុមាលាមាន មហេសីនិង ស្រីស្នំច្រើន ជំនាន់ដែរ។ ក្រោយដែលព្រះអង្គបានចូលទីវង្គត គ្មានព្រះរាជបុត្រអង្គណាបានស្នងរាជ្យបន្តអំពីព្រះ អង្គឡើយ។

ព្រះរាជវង្សបន្តពីព្រះកេតុមាលា



នៅទីបំផុត គឺចៅរបស់ព្រះអង្គ ព្រះនាមមហាស្សរង្សី ព្រះជន្ម៣៤វស្សា ដែលឡើងសោយរាជ្យបន្តពីព្រះអង្គ។ ព្រះអង្គបានក្លាយជាមហាក្សត្រទី៨ នេះបើយើងសំអាងទៅលើពង្សាវតាររបស់សម្តេចវាំងជួន ចំពោះពង្សាវតារ វត្តកោកកាកវិញ គឺព្រះបទុមវង្សដែលបានសោយរាជ្យបន្តពីព្រះកេតុ មាលា។ ព្រះបទុមវង្ស ត្រូវជាក្លាយរបស់ឥសីភ័ក្តិធម្មវិទូ គ្រូបាណ្ឌយរបស់ ព្រះកេតុមាលា^(១)។ មុននឹងបាន ឡើងសោយរាជ្យ ព្រះអង្គបានរៀបការ ជាមួយនឹងក្លាយស្រីព្រះមហាក្សត្រ តែបើតាមពង្សាវតាររបស់គណកម្មការ សម្តេចព្រះសង្ឃរាជទៀង គឺព្រះអង្គធនញ្ជ័យគោរពរាជ ដែលបានឡើង សោយរាជ្យ បន្ទាប់ពីព្រះកេតុមាលា។ គ្រានោះព្រះអង្គបានព្រះជន្ម១៦ វស្សា ព្រះអង្គសោយរាជ្យបាន ២៤ឆ្នាំ។ ក៏ប៉ុន្តែពង្សាវតារវត្តទឹកវិលបាន បញ្ជាក់ថា ព្រះអង្គធនញ្ជ័យគោរពរាជ ជាបុត្ររបស់ព្រះអង្គកែវ ព្រះអង្គក៏ត្រូវជាស្វាមីព្រះនាងបទុម មាលា បុត្រីព្រះកេតុមាលាដែរ។ ព្រះធនញ្ជ័យបានមកបំរើព្រះមហាក្សត្រ ក្នុងឋានៈជាអ្នកត្រួតត្រា

គ្រប់គ្រងកងទ័ព។ ដោយសារកូនទាំងប៉ុន្មានរបស់ព្រះកេតុមាលា គ្មានវត្តមាននៅក្នុងព្រះនគរ ដោយ ត្រូវបានតែងតាំងអោយទៅគ្រប់គ្រងប្រទេសជិតឆ្ងាយ ហើយនិង ដោយសារស្វាមីភរិយាទាំងពីរអង្គ មាននាម៉ឺនរាជការ មេទ័ពជាច្រើនគាំទ្រ ស្រលាញ់គោរពកោតខ្លាច ទើបបានជានាម៉ឺនមុខមន្ត្រីតូចធំ ទាំងអស់ នាំគ្នាមូលមតិសុំអញ្ជើញព្រះធនញ្ជ័យអោយឡើងសោយរាជ្យសម្បត្តិ។ ដើម្បីអោយសម ស្របទៅតាមកាលៈទេសៈ និងទៅតាមឋានៈព្រះអង្គ ជាអ្នកការពារថែរក្សាព្រះរាជបល្ល័ង្ក ទើបបានជា ព្រះ អង្គដាក់ព្រះបរមនាមថា ព្រះបាទធនញ្ជ័យគោរពរាជ។

ពង្សាវតារសម្តេចរាំងជូនបានកត់ត្រាថា ព្រះអង្គសហស្សវាង្ស បានតាំងព្រះរាជធានីនៅឯមហា នគរធំដដែល។ ព្រះអង្គសោយរាជ្យបាន៤៦ ឆ្នាំ ហើយចូលទិវង្គតនៅឆ្នាំថោះក្នុងព្រះជន្ម៨០វស្សា។ ព្រះអង្គធ្លាប់បានចែកកេរ្តិ៍ដល់ព្រះរាជវង្សដែលជាស្តេចនៅស្រុកសៀម នូវដងព្រះខ័ន រាជ្យ និងដល់ ព្រះរាជវង្សស្តេចនៅប្រទេសលាវនូវស្រោមដាវនោះ។ ជាមួយនឹងព្រះនាងច័ន្ទបុប្ផា ព្រះអង្គបានមាន បុត្រមួយព្រះអង្គព្រះនាម ព្រះជ័យវង្ស ដែលប្រសូត្រនៅក្នុងឆ្នាំថោះ។

ព្រះជ័យវង្ស ដែលមានព្រះជន្ម២៥វស្សា បានទទួលអភិសេកឡើងសោយរាជ្យសម្បត្តិប្រទេសកម្ពុ ជានៅថ្ងៃទី១១កើត ខែអាសាធ ឆ្នាំថោះ ព.ស១០៥៥ ត្រូវជា គ.ស៥១១ ព្រះអង្គជាមហាក្សត្រទី៩ ព្រះ អង្គមានបរមនាមព្រះបាទជ័យវង្ស ព្រះរាជធានីស្ថិតនៅព្រះមហានគរជានិច្ច។ ក្នុងឆ្នាំរកា ព្រះអង្គ មហេសីបទុមកេសរ បានប្រសូត្រព្រះរាជបុត្រមួយព្រះអង្គព្រះនាម បទុមកុមារ ព្រះរាជាបានដាក់ ឈ្មោះដូច្នោះ គឺចង់អោយ ដូចទៅនិងឈ្មោះម្តាយ ព្រះបាទជ័យវង្សសោយរាជ្យប្រទេសកម្ពុជាបាន ៥០ឆ្នាំ ព្រះអង្គចូលទិវង្គត នៅឆ្នាំរោង ក្នុងព្រះជន្ម ៧៤វស្សា។

រាជ្យព្រះបាទបទុមវរវង្ស

ថ្ងៃ៥រោច ខែពិសាខ ឆ្នាំរោង ព.ស.១១០៤ ត្រូវជា គ.ស.៥៦០ ព្រះបទុមកុមារបានទទួលអភិសេក ឡើងសោយរាជ្យសម្បត្តិបន្តអំពីព្រះបិតា ព្រះបាទជ័យវង្ស ដោយមានព្រះបរមនាមព្រះបាទសម្តេច ព្រះបទុមវរវង្សរាជាធិរាជ ព្រះអង្គជាមហាក្សត្រទី១០។ ព្រះមហានគរស្ថិតនៅជា ព្រះរាជធានីដដែល។

ថ្ងៃមួយ ព្រះបាទបទុមវរវង្សបាននាំអស់ពលរេហ៍សេនាមុខមន្ត្រីតូចធំ យាងទៅប្រពាតព្រៃកំសាន្ត នៅតាមដងទន្លេក្នុងតំបន់បាសាន ដែល ស្ថិតនៅក្នុងតំបន់ស្រីសន្ធរសព្វថ្ងៃ ត្រង់ចន្លោះទន្លេមេកុង និង ទន្លេតូច។ ទីនោះមានទេសភាព និង ដីខ្សាច់សក្បុះល្អណាស់។ ខណៈនោះព្រះ អង្គបានជួបប្រទះ ឃើញនាងនាគមួយអង្គ ដែលតំណែងខ្លួនជានារីយ៉ាងល្អឥតខ្ចោះស្រស់ប្រិមប្រិយ មានសម្ផស្សសោភ័ ណភាព លើសផុត អស់ស្រីទាំងពួង នាងមានសាច់សំបុរពណ៌សស្អាត។ នាងនាគបានធ្វើដំណើរចេញ ពីស្ថានភូមិដង្កនាគ មកកំសាន្តលេងត្រង់ឆ្នេរខ្សាច់នោះដែរ គ្រាន់តែបានយល់ឃើញនាងនាគភ្លាម ព្រះបាទបទុមវរវង្សពុំអាចទប់ចិត្ត មិនប្រតិព័ទ្ធស្នេហាព្រះនាងបានឡើយ ព្រះអង្គក៏ស្ទុះយាងចូលទៅ សុំសេចក្តីស្នេហា ហើយសូរស្តីដណ្តឹងរៀបចំអភិសេកព្រះនាងជាអគ្គមហេសី។ នាងនាគក៏យល់ព្រម សុខចិត្តសុខកាយ លុះទៅដោយ សេចក្តីស្នេហាល្ងង់លោមរបស់ព្រះមហាក្សត្រ។ បន្ទាប់មក ព្រះអង្គក៏

នាំនាមីនមន្ត្រីបរិវារពលសេនា វិលត្រលប់ចូលព្រះមហានគរវិញ ព្រះអង្គបានប្រទានឋានៈជាព្រះអគ្គមហេសីធំខ្ពស់លើសអស់ស្រីស្នំទាំងពួង។ នាងនាគបានទទួលព្រះនាមថា ព្រះទេវត្តិសេរីតន៍កញ្ញាមហាក្សត្រី មិនតែប៉ុណ្ណោះ ព្រះបទុមវរវង្សបានចេញបញ្ជាអោយរាជការមុខមន្ត្រី និង ប្រជានុរាស្ត្រទាំងអស់ក្នុងព្រះរាជអាណាចក្រ ដាក់ ឈ្មោះ និងហៅកន្លែងដែលព្រះអង្គបានជួបស្នេហានាងនាគថា ស្រីសឈរ ឈ្មោះកន្លែងនេះបានក្លាយបន្តិចម្តងៗទៅជា ស្រីសន្ធរ រហូតមក ដល់សព្វថ្ងៃ ក្នុងកាយវិការនេះ ព្រះបទុមវរវង្សចង់លើកទុកអនុស្សាវរីយ៍ស្នេហាព្រះអង្គចំពោះនាងនាគអោយស្ថិតនៅជាអមតៈជានិច្ច។

យូរថ្ងៃខែកន្លងមក ព្រះនាងនាគក៏ទ្រង់គភ៌ គម្រប់គ្រប់១០ខែ, ព្រះនាងប្រសូតបានពងមួយ។ ដោយភ័យខ្លាចមានការអាមាស់មុខអាបកិត្តិ យស និង ខ្លាចមានចលាចលក្នុងព្រះនគរព្រះមហាក្សត្រ និង ព្រះអគ្គមហេសីក៏សំរេចិត្តយកពងនោះទៅកប់ចោលក្នុងឆ្នេរខ្សាច់ នាតំបន់ គិរិន្ទបូរគីស្រុកបរិបូណ៌ ក្នុងខេត្តពោធិសាត់សព្វថ្ងៃ។

នាសម័យកាលនោះនៅក្នុងស្រុកខ្មែរ មានសៀមម្នាក់ឈ្មោះគង់ ដោយគាត់មានពុកចង្កាស្រមូរអ្នកផងទាំងពួងនាំគ្នាដាក់ឈ្មោះអោយ គាត់ថាគង់ស្រមូរ^(២) គាត់ជាមេក្រុមពួកកំណែនសៀម ដែលរៀងរាល់ឆ្នាំ ត្រូវតែដឹកនាំសួយសារអាករតាមរទេះ មានទឹក និង ត្រីកន្ទួរហាល មកថ្វាយស្តេចខ្មែរ។ ថ្ងៃមួយ បំពេញភារៈកិច្ចផ្នែកកំណែនរួចហើយ គង់ស្រមូររៀបចំអីវ៉ែអីវ៉ាន់គ្រប់បែបយ៉ាងសព្វសារពើវ ផ្ទុកដាក់ក្នុងរទេះ សំរាប់យកទៅលក់ដូរស្រុកភូមិវិញ ក្បួនរទេះសៀមគង់ស្រមូរ បានធ្វើដំណើរឆ្លងកាត់តាមតំបន់បរិបូណ៌ នៅតាមផ្លូវកន្លែងមួយដែលមាន ដីទួលខ្ពស់ខុសអំពីធម្មតា បានធ្វើអោយគាត់មានការមន្ទិលសង្ស័យចាប់អារម្មណ៍យ៉ាងខ្លាំង។ គាត់ក៏ចុះពីរទេះស្ទុះទៅដឹកដីទួលនោះ។ ដឹកបាន មួយសន្ទុះគាត់សង្កេតក្រលេកមើលទៅ ឃើញច្បាស់ជាពងមួយដ៏ធំអស្ចារ្យខុសប្លែកពីធម្មតា គង់ស្រមូរខំលើកបីពងនោះដោយថ្មមៗ ហើយ លើកដាក់រទេះដឹកជញ្ជូនយកទៅស្រុកភូមិជាមួយ គាត់ថែរក្សាទុកដាក់ពងនោះដោយប្រុងប្រយ័ត្នជាទីបំផុត^(៣)។

គ្រប់កាលគ្រប់វេលាកាលណា ពងនោះញាស់ចេញជាទារកប្រុសមួយ មានរូបរាងស្រស់ល្អស្អាតសក្តិសម ដែលគង់ស្រមូរដាក់ឈ្មោះ អោយថានាយរង។ គាត់ស្រលាញ់ថ្នាក់ថ្មមបីបាច់ថែរក្សាចិញ្ចឹមទំនុកបំរុងទារកនោះដូចជាកូនបង្កើត និងថ្លែងអំពីព្រះបាទបទុមវរវង្ស និងព្រះ អគ្គមហេសីនាគវិញ ដែលគង់នៅព្រះមហានគរព្រះអង្គបានព្រះរាជបុត្រមួយអង្គទៀតព្រះនាមព្រះបទុមសូរ្យវង្ស^(៤) គឺនៅក្នុងឆ្នាំខាល ព.ស.១១៥០ ត្រូវជា គ.ស.៦០៦។ ព្រះបទុមវរវង្ស សោយរាជ្យបាន ៦២ឆ្នាំ ហើយបានចូលទីវង្គតនៅឆ្នាំម្សាញ់ ក្នុងព្រះជន៨១ វស្សា ដោយ ជម្ងឺចាស់ជរាព្យាធិ។

ព្រះបាទបទុមសូរ្យវង្ស

កាលនោះ ព្រះបទុមសូរ្យវង្សទើបតែបានព្រះជន្ម១៦វស្សា។ ព្រះអង្គត្រូវឡើងគ្រប់គ្រងរាជ្យសម្បត្តិបន្តពីព្រះបិតា នៅថ្ងៃ១០កើត ខែផល្គុន ឆ្នាំម្សាញ់ ព.ស.១១៦៥, ត្រូវជាគ.ស.៦២១ ក្រោយដែលមាន

ពិធីអភិសេកយ៉ាងអធិកអធម។ ព្រះអង្គជាព្រះមហាក្សត្រខ្មែរទី១១។ ព្រះអង្គមាន វិទ្ធិអនុភាព គេជះ បារមី កំលាំងកំហែងខ្លាំងពូកែអស្ចារ្យ។ មិនតែប៉ុណ្ណោះព្រះអង្គមានព្រះនេត្រទិព្វទៀតផង។ គឺអាច មើលឃើញដឹងលឺយល់ អស់គ្រប់កិច្ចការ គ្រប់ព្រឹត្តិការណ៍ដែលកើតមានឡើងនៅគ្រប់ជ្រុងជ្រោយ គ្រប់ទិសទី ក្នុងនគរក៏ដូចជាក្រៅនគរ។

ចំណែកឯនាយរោងវិញក៏បានពេញវ័យដែរ ក្រោយដែលគង់ស្រមូរបានចូលមរណៈកាលទៅ នាយ រោងបានឡើងឋានៈ ជំនួសឪពុក ជាមេ ក្រុមកងកំណែនដឹកជញ្ជូនទឹក និង ត្រីកន្ទុរ យកមកថ្វាយព្រះ មហាក្សត្រខ្មែរ។ ថ្ងៃមួយ ដល់ពេលវេលាដែលត្រូវតែនាំពលកំណែនទៅដងទឹក យកទៅថ្វាយស្តេចខ្មែរ នាយរោងបានបញ្ជាអោយក្រុមកំណែនទាំងនោះ ត្បាញកញ្ជើអោយញឹកញាប់ជាទីបំផុត ហើយអោយ នាំគ្នាដងទឹក យកទៅចាក់ដាក់ក្នុងកញ្ជើទាំងនោះ កញ្ជើនោះមានឈ្មោះជាប់មកថា ជាលក្ខត្រច្ច។ បន្ទាប់មក នាយរោងនិយាយបង្គាប់ទៅកាន់ជាល ទាំងនោះអោយធ្វើដូចម្តេចកុំអោយទឹកលេចចេញ សោះ។ ទិព្វដូចមាត់មែន ទឹកឥតមានជ្រាបលេចបន្តិចឡើយ។ ទឹកទាំងប៉ុន្មានត្រូវបាននាយ រោងដឹក ជញ្ជូន យកទៅថ្វាយព្រះបទុមសូរ្យវង្សនៅឯព្រះមហានគរ។

ពញារោង កាលអាយុ ១១ឆ្នាំ បើតាមពង្សាវតារ របស់ព្រះអង្គម្ចាស់នុព្វរតន៍កូនព្រះបាទអង្គខ្នង នា ឱកាសអុំទូកលេងកំសាន្តនៅជិតផ្ទះ ធ្លាប់ ត្រូវបានខ្សែទឹកហូរយ៉ាងខ្លាំង ទាញនាំទូករកអុំបញ្ជាសទឹក ឡើងត្រលប់មកផ្ទះវិញមិនរួច។ គ្រានោះដោយអស់កំលាំងកំហែង ពញារោងក៏ ស្រែកបញ្ជាអោយទឹក ហូរបញ្ជាសត្រលប់ឡើងលើវិញ ដើម្បីនាំទូកខ្លួនយកទៅដាក់អោយដល់ផ្ទះ។ រំពេចនោះ ទឹកក៏ហូរប ញ្ជាសឡើងទៅ លើវិញមែន ហើយនាំទូកពញារោងទៅដល់ផ្ទះដូចសេចក្តីប្រាថ្នា យសឃើញភាពអច្ឆ រិយៈអស្ចារ្យដូច្នោះ ពញារោងដឹងច្បាស់ថាខ្លួនមានវិទ្ធិ អានុភាពមានបុណ្យបារមីមានមាត់ទិព្វ ពីថ្ងៃនោះ មក ពញារោងខំចិញ្ចឹមលាក់អាថ៌កំបាំងនេះជារៀងរហូត។

ចំណែកព្រះបាទបទុមសូរ្យវង្ស ដោយសារមានព្រះនេត្រទិព្វ ព្រះអង្គបានដឹងបានយល់នូវអស់ព្រឹត្តិ ការណ៍ ព្រះអង្គបានដឹងថា អ្នកមានបុណ្យ មាត់ទិព្វបានកើតឡើងហើយ ព្រះអង្គនឹកគិតឃើញថា មិន ងាយនឹងចាប់ពញារោងនេះឡើយ។ ព្រះអង្គកោះប្រជុំអស់នាម៉ឺនមុខមន្ត្រី ដើម្បី ដោះស្រាយបញ្ហាដ៏ធំ នេះ។ ព្រះអង្គយល់ឃើញថា តទៅអនាគត ប្រទេសសៀមនឹងមានស្តេចមួយអង្គ ដែលគេពុំអាចកំទេច បានឡើយ។ ដូច្នោះគេត្រូវតែចាត់ទុកស្រុកសៀមដោយលែក ដោយមិនចាំនាំសួយសារអាករមកថ្វាយ ស្តេចស្រុកខ្មែរដូចសព្វដងនោះទៀតទេ។

បើយោលទៅតាមឯកសារខ្លះទៀត បុព្វហេតុដែលបណ្តាលអោយព្រះរាជាខឹងខ្មាស់ចេញបញ្ជា ចាប់ពញារោងនោះ គឺមកអំពីនាយរោង បានប្រមាថមាក់ងាយចេស្តាព្រះអង្គ ដោយគ្មានញញើត ញញើម ហ៊ានចូលមកឈររបងដំទែងកណ្តាលសាលជំនុំ ចំពីមុខព្រះភ័ក្ត្រព្រះអង្គពេល ដែលចូលមក នាយរោងបានបំបាំងខ្លួន មិនអោយនាម៉ឺនមន្ត្រីពលសេនាម្នាក់មើលឃើញឡើយ មានតែព្រះមហា ក្សត្រព្រះបទុមសូរ្យវង្សមួយ អង្គគត់ដែលយាងចូលមកដល់ទើបមើលឃើញ អាកប្បកិរិយាព្រហ្មើនប្រ លោមខាមនេះហើយ ដែលធ្វើអោយព្រះអង្គខ្មាស់ ចេញបញ្ជារក ចាប់នាយរោង។ ឃើញច្បាស់ជាក់

និងភ្នែក ថាព្រះមហាក្សត្រខ្មែរមានមហិទ្ធិវិទូគេជះបារមី មិនអន់ខ្សោយដូចដែលខ្លួននឹកស្មាន ពញា
រោងក៏ រត់ភៀសខ្លួនបាត់ស្រមោលទៅ។ ឧកញ៉ាមន្ត្រីចៅពញាគេជោតំខិន ត្រូវនាំពលសេនាចំនួន
៣០០នាក់ ជ្រែកដីទៅចាប់ពញារោងនៅ ឯស្រុក សុខោទ័យ។ កងទ័ពគេជោតំខិនវិញដេញតាមចាប់
ប្រកិតពីក្រោយ ពញារោងរត់ទៅដល់ស្រុកពីជិត ហើយឡើងកាត់សំដៅទៅតំបន់ស្រុក សុខោទ័យ មក
ដល់ទីនេះ ពញារោងរត់ចូលទៅពួនលាក់ខ្លួនក្នុងវត្តពុទ្ធចែ សុំលោកចៅអធិការសាងផ្នួសបួសជាសាម
ណេរ។

រសៀលថ្ងៃមួយ នៅពេលដែលនេនរោងកំពុងតែបោសសំអាតទីធ្លាមុខព្រះវិហារ ស្រាប់តែចៅពញា
គេជោតំខិនជ្រែកដីលេចចេញមកពាក់ កណ្តាលខ្លួន ចំពីមុខតែម្តង ដោយមិនបានដឹងថានេននេះជា
ពញារោង គេជោតំខិនក៏ទូលសុំសួរលោករកពញារោង។ នេនរោងស្គាល់ច្បាស់ថា គេមករកចាប់ខ្លួន
បានមានពុទ្ធដីការឆ្លើយតបទៅវិញ សូមឧបាសករង់ចាំនូវទីនេះសិនចុះ ចាំអាត្មាទៅរកជូន ភ្លាមនោះ
ដែររូបរាងកាយគេជោ តំខិនប្រែទៅជារឹងបន្តិចៗម្តង។ ហើយក្លាយទៅជាថ្មរហូតមកដល់សព្វថ្ងៃ។ មេ
ទ័ពពលសេនានៅសល់ប៉ុន្មាន ដែលដើរតាមផ្លូវជ្រែកដីដោយ គេជោតំខិនបាននាំគ្នាដកថយត្រលប់
ចូលនគរទៅរាយការណ៍ថ្វាយព្រះរាជាតាមហេតុការណ៍។

ក្រោយដែលស្តេចសៀមនៅសុខោទ័យចូលទីវង្គត នេនរោងបានចាកសិក្ខាបទ ហើយបានឡើង
គ្រប់គ្រងស្រុកសៀម ពីពេលនោះមក។ ពញារោងបានប្តូរឈ្មោះមានព្រះបរមនាមជាព្រះមហាក្សត្រថា
ព្រះបាទចន្ទ្រាធិបតី ស្តេចសៀមថ្មីអង្គនេះ ដែលគេនិយមហៅតែពញារោងៗ បានប៉ុនប៉ងធ្វើគត់ព្រះ
បទុមសូរ្យវង្ស ព្រះមហាក្សត្រខ្មែរចំនួនពីរលើកទៀត

លើកទីមួយ ពញារោងបានធ្វើដំណើរលូចមកស្រុកខ្មែរ ដោយមាននាំមកជាមួយនូវពលវេហ៍ចំណា
នៗ និង មានលាក់ដារពីរដាក់ជាប់ក្នុង ខ្លួនផង មកដល់ព្រះមហានគរ ពញារោងបាននាំគ្នាបន្តិចខ្លួនដើរ
សំដៅតំរង់ចូលទៅក្នុងព្រះបរមរាជវាំង។ ពេលនោះ នាម៉ឺនសព្វមុខមន្ត្រីទាំង អស់ទាំងតូចទាំងធំ ទាំង
មនុស្សទាំងនាគ កំពុងតែនាំគ្នាមកប្រជុំក្នុងព្រះបរមរាជវាំង រង់ចាំទទួលគោរព និង គាល់ព្រះមហា
ក្សត្រព្រះបាទ បទុមសូរ្យវង្ស ព្រះរាជាយាងគង់លើបល្ល័ង្ករាជ្យ ហើយទ្រង់ត្រាស់មានបន្ទូលថា «តើមាន
នុស្សក្រៅឯណាចូលមកក្នុងទីនេះឬទេ? » នាម៉ឺន សព្វមុខមន្ត្រីទាំងអស់ឆ្លើយតបទូលព្រមគ្នាទៅវិញថា
គ្មានបានឃើញមនុស្សចំលែកឯណាទេ ព្រះរាជាក៏មានបន្ទូលតទៅទៀតយ៉ាងខ្លាំងៗថា ជនជាតិសៀម
ឯង ដែលមានចិត្តថ្លើមធំចូលមកដល់ទីនេះតើឯងមានគោលបំណងដូចម្តេចដែរ?។

ពញារោង ដែលអាងទៅលើមន្ត្រីរាជការសីល្បសាស្ត្របំបាំងខ្លួន លុះព្រះមហាក្សត្រខ្មែរមើលឃើញ
ដឹងស្គាល់យល់អំពីអស់គ្រប់សកម្ម ភាពកាយវិការរបស់ខ្លួន ក៏កើតភ័យស្លន់ស្លោតភ័យស្តុតរហូតដារទាំង
ពីរធ្លាក់ពីដៃ ពញារោងខំប្រើមាត់ទិព្វដែរ តែគ្មានប្រសិទ្ធភាព ប្រើមិនកើត។ គ្រានោះ ពញារោងដឹង
ច្បាស់ណាស់ថាមហិទ្ធិវិទូគេជះរបស់ខ្លួនមិនអាចនឹងយកជ័យជំនះ លើព្រះបទុមសូរ្យវង្សបានឡើយ
ភ្លាមនោះដែរ ព្រះ មហាក្សត្រយាងចុះពីលើរាជបល្ល័ង្ក ដកដារដើរសំដៅទៅរកប្រហារជីវិតពញារោង
ពញារោងដឹងថាខ្លួនអស់ផ្លូវ អស់ច្រកចេញ ក៏លុតជង្គង់ គ្រឿបក្រាបថ្វាយបង្គំសុំខមាទានទោសព្រះ

បទុមសូរ្យវង្ស ព្រះអង្គយល់ព្រមលើកលែងទោស អោយរួចរស់រានមានជីវិតដោយព្រមទាំងមាន
បន្ទូលថា មិនពិតប្រាកដច្បាស់ជាមហិទ្ធិវិទូឯងខ្លាំងពូកែនោះទេ!..។

បន្ទាប់មក ពញារោងក៏ក្រាថ្វាយបង្គំលាព្រះមហាក្សត្រខ្មែរ ដើម្បីវិលត្រលប់ទៅស្រុកសៀមវិញ
ប៉ុន្តែក្នុងចិត្ត ពញារោងមិនដែលព្រម ដាក់ខ្លួនចុះចាញ់ស្តេចខ្មែរឡើយ ពញារោងគំនុំដាច់ក្រអៅ
បេះដូងថា ថ្ងៃណាមួយ នឹងធ្វើឃាតសំលាប់ស្តេចខ្មែរដណ្តើមយករាជ្យ សម្បត្តិអោយទាស់តែបាន។

លើទី២ ឆ្លៀតឱកាសល្អពញារោងបានរៀបចំខ្លួន និង ក្រុមបក្សពួកធ្វើដំណើរចូលមកមហានគរ ក្នុង
គោលបំណងលួចប្រហារជីវិតស្តេចខ្មែរ ថ្ងៃនោះ ព្រះបទុមសូរ្យវង្សដោយមានព្រះខ័នជាប់នឹងខ្លួន បាន
យាងចុះមកក្រសាលលេងនៅទីធ្លាក្នុងបរមរាជវាំង។ ពញារោង ដែលអាងទៅ លើមហិទ្ធិវិទូខ្លាំងពូកែ
របស់ខ្លួន ជិះលើជំរិះសារមួយយ៉ាងធំ បំបាំងខ្លួនហើយបំបោលជំរិះនោះល្បឿនស្ទើរសំដៅចូលទៅក្នុងវាំង
ដើម្បីជាន់ឈ្លី សំលាប់ព្រះមហាក្សត្រ នៅចំពោះមុខហេតុភេទដូច្នោះ គ្មាននាម៉ឺនមន្ត្រីពលសេនាណា
ម្នាក់មើលឃើញពញារោងឡើយ។ តែព្រះបទុមសូរ្យ វង្សដែលមានភ្នែកទិព្វ បានក្រលេកមើលឃើញ
ទាន់ ព្រះអង្គខឹងខ្មាស់ខ្លាំងណាស់ហើយស្រែសន្ធាប់ថា អាសៀមនេះ វាប្រមាថកាកងាយ យើងជ្រុល
ពេកហើយ! វាគិតអាងមហិទ្ធិវិទូរបស់វាខ្លាំងពូកែម្តងនេះ យើងលែងអត់អោនលើកទោសអោយទៀត
ហើយ!។

ពញារោងខំបំបោលជំរិះអោយសំរុករឹងរិតតែល្បឿនឡើង ទៅជាន់សំលាប់ព្រះមហាក្សត្រខ្មែរ ក៏ប៉ុន្តែ
មកដល់មុខព្រះបទុមសូរ្យវង្សកាលណា ជំរិះនោះទប់ជើងឈប់ឯក ហើយបែរជាលុតជង្គង់ថ្វាយបង្គំសំ
ពះព្រះអង្គទៅវិញ ដោយមិនបានសំរេចជោគជ័យដូចដែលប៉ង ពញារោងភ័យ ណាស់ លោតចុះពីលើ
ខ្នងជំរិះ មកក្រាបថ្វាយបង្គំព្រះមហាក្សត្រខ្មែរសុំអោយព្រះអង្គលើកលែងទោសព្រះអង្គ អោយរួចរស់រានមាន
ជីវិតបន្តទៅ ទៀត។ ពញារោងប្រកាសជាឱឡារិកថា អំនិះតទៅលែងហ៊ានប្រមាថកាត់ទានលើរូបព្រះ
អង្គទៀតហើយ ព្រះបទុមសូរ្យវង្ស ដែលដឹងអំពីប្រ វត្តិពញារោងមានជាប់សាច់ឈាម ជាបងប្អូនបង្កើត
ព្រះអង្គក៏សុខចិត្តសន្តោសប្រោសប្រណីលើកលែងទោស ហើយថែមទាំងកាត់ផ្តាច់ទឹក ដីមួយចំណែក
ប្រគល់អោយទៀត។

ក្នុងសម័យនោះ ព្រំប្រទល់ដែនទឹកដីខ្មែរនៅទិសខាងលិច ត្រូវថយរួញមកនៅត្រឹម បស្ចឹមបុរី ដែល
សព្វថ្ងៃសៀមដាក់ឈ្មោះថា ប្រជិនបុរី ឬ ខេត្តខាងកើត និង ខាងជើងត្រឹមនគររាជសីមារ ដែលសៀម
ក្រលែប្តូរឈ្មោះដាក់ជា ភូរ៉ាត ជាមួយគ្នានេះដែរ ព្រះបទុមសូរ្យវង្សបានដាក់ កំណត់លក្ខណ អោយ
គ្រប់ស្តេចសៀមត្រូវតែនាំផ្កាមាស មកថ្វាយព្រះមហាក្សត្រខ្មែរក្នុងមួយឆ្នាំម្តង បន្ទាប់មកពញារោង
ក្រាបថ្វាយបង្គំ ព្រះរាជាសុំអនុញ្ញាតិវិលត្រលប់ទៅសុខោទ័យវិញ។ ពញារោងបានទស្សន៍ទាយ ដាក់
ទំនាយស្រុកខ្មែរថា និង រលត់រលាយវិនាសខ្ចាត់ខ្ចាយ នៅថ្ងៃដែលរូបសំណាកចៅពញារោងដោត់ខ្លួនត្រូវ
បាក់បែកខ្ទេចខ្ទីអស់។

ពង្សាវតារបស់សម្តេចរ៉ាំងជួន បានសរសេរថា ព្រះអង្គបទុមសូរ្យវង្សដែលមានភ្នែកទិព្វ អាចមើល ឃើញអ្វីទាំងអស់ បានកាត់ទឹកដីខ្មែរ មួយផ្នែកនៅទិសខាងកើតគឺ ស្រុកគោកអង្រ្កងអោយទៅយូនដែ រ។ ពីព្រោះព្រះអង្គមើលឃើញទៅអនាគត ថាស្រុកនេះនិងក្លាយទៅជា នគរមួយឯករាជ្យ ដែលគេពុំ អាចបំផ្លិបំផ្លាញបានឡើយ ពង្សាវតារដដែលនេះបានរៀបរាប់ថា នៅស្រុកគោកអង្រ្កងមានឈ្មួញលក់ សូត្រម្នាក់ បាននាំខ្ញុំកំដរអ្នកបំរើទៅនេសាទត្រី ខណៈនោះស្រាប់តែរើសបានត្រាមាសមួយក្នុងទឹក លើ ត្រានោះមានចារថា ព្រះបង្គាប់បញ្ជាតំរូវអោយ គាត់ធ្វើជាស្តេច មនុស្សជាច្រើននាំគ្នាកុះករទៅសុំ ចំណុះចុះចូលនៅបំរើជាមួយ ហើយបាននាំគ្នាតែងតាំងឈ្មួញនោះជាស្តេច ដោយដាក់ ឈ្មោះថា ស្តេចទេវតា ដូចនេះទឹកដីខ្មែរនៅទិសខាងកើតត្រូវរំកិលត្រឹម បារា និង ដូនណាយ ចំណែកព្រំប្រទល់ ទឹកខ្មែរ ផ្នែកខាងជើង និងខាង ត្បូងនៅដដែលឥតមានរើរុះផ្លាស់ប្តូរទេ។

ក្នុងរាជព្រះបាទបទុមសូរ្យវង្ស ព្រឹត្តិការណ៍សំខាន់មួយទៀត ដែលគួរអោយគាត់សំគាល់ គឺការចូល មកទឹកដីខ្មែរនៃសំពៅដែលដឹកនាំព្រះ កែវមកត និង ព្រះត្រៃបិដក គឺក្នុងឆ្នាំរោង ព.ស.១២០០ ត្រូវជា គ.ស ៦៥៦។ ព្រឹត្តិការណ៍នេះយើងនឹងលើកទៅអធិប្បាយដាច់ដោយឡែក នៅជំពូកក្រោយ។

ព្រះបទុមសូរ្យវង្ស មានបុត្រមួយព្រះអង្គព្រះនាមធនញ្ជ័យកុមារ ដែលប្រសូត្រក្នុងឆ្នាំឆ្លូវ ព.ស .១២៥៥ ត្រូវជាគ.ស៧០១ ពង្សាវតារវត្ត កោកកាកបានសរសេរថា ព្រះអង្គមានព្រះរាជបុត្រទាំងអស់ បួនព្រះអង្គ ដែលឡើងសោយរាជ្យបន្តបន្ទាប់គ្នា។ ព្រះអង្គសោយរាជ្យសម្បត្តិ ក្នុងប្រទេសកម្ពុជាបាន ១០៩ឆ្នាំ។ ព្រះបទុមសូរ្យវង្សបានចូលទីវង្គតនៅឆ្នាំម្សាញ់ព.ស.១២៧៣ ត្រូវជាគ.ស.៧២៩ ក្នុងព្រះជន្ម ១២៤វស្សា។

កំណត់សំគាល់

១ - តាំងពីបូរម្យបូរណមក នៅស្រុកខ្មែរយើង ស្តេចក្តី អ្នកដឹកនាំកាន់កាប់អំណាចក្តី ភ័យណាស់ ខ្លាចណាស់ ហើយក៏ស្អប់ខ្ពើមខ្លាំង ណាស់ដែរ អ្នកដែលមានបុណ្យ មានពន្លឺបារមីមានចំណេះវិជ្ជាអាច បំភ្លឺអ្នកល្ងិតល្ងង់ ពួកគេមិនអនុញ្ញាតអោយខ្មែរណាមួយមានបុណ្យមាន ចំណេះវិជ្ជាចេះដឹង មានប្រាជ្ញា លើសលប់ជាងក្រុមគេឡើយ ពីព្រោះគេមានជំនឿ និងយល់ច្បាស់ថា អ្នកមានបុណ្យប្រាជ្ញាភ្លឺស្វាង ទាំងនេះអាច ដើរពន្យល់បំភ្លឺប្រជាជន អោយភ្ញាក់រលឹក លែងល្ងង់ខ្លៅ លុះទៅតាមការជិះជាន់ប្រើ អំណាចផ្តាច់ការ ដែលជាឧបសគ្គ ចំពោះអំណាចផ្តាច់ ការរបស់គេ មិនអនុញ្ញាតអោយពួកគេលក់ទឹក លក់ដី លក់ជាតិ ឬ គេងប្រវ័ញ្ចលើខ្នងរាស្ត្របាន។

២ - យើងអាចកត់ត្រាបានដែរថា នៅក្នុងប្រវត្តិសាស្ត្រខ្មែរ ព្រឹត្តិការណ៍ដដែលៗ ច្រើនតែវិលត្រលប់ មកជាន់ជួនៗគ្នាជាពិសេស គឺគ្មានអ្វី ក្រៅអំពីជំលោះគ្រួសារស្តេច រវាងកូនស្តេច បងប្អូនកូនក្មួយមា មីង កាប់សំលាប់វាយប្រហារគ្នាដណ្តើមយករាជសម្បត្តិនោះឡើយ ភស្តុតាង ជាក់ស្តែងគឺព្រះបទុម សូរ្យវង្ស និង ពញារោង។ ព្រឹត្តិការណ៍របៀបនេះយើងនឹងឃើញមានជាហូរហែទៅមុខទៀតក្នុងប្រវត្តិ សាស្ត្រខ្មែរ។

៣ - អ្នកដែលទទួលរងគ្រោះថ្នាក់ រងទុក្ខវេទនា បាត់បង់ជីវិតនា៖ គ្មាននរណាក្រៅអំពីប្រជាពលរដ្ឋ ឬ អ្នករដ្ឋការតូចតាចឡើយ មានទៅ ពញាតេជោតំខិនជាដើម។ល។

៤ - អ្នកដឹកនាំប្រទេសជាតិត្រូវមានប្រាជ្ញាភ្លឺថ្លាមោះមុត មើលអោយបានវែងឆ្ងាយដូចព្រះបទុមសូរ្យ វង្សដែលមានព្រះនេត្រទិព្វ។ ភ្នែកទិព្វ នេះគឺ សំដៅទៅលើការចេះដឹង ទៅលើពុទ្ធិ ទៅលើការចេះវែក ញែកពិចារណា ថ្លឹងថ្លែងគិតគូរល្អិតល្អន់ និង ទៅលើការចេះប្រុងប្រៀបរៀប ចម្រើនអនាគតនគរអោយបានវែងឆ្ងាយជាទីបំផុត។ មិនតែប៉ុណ្ណោះ គេមិនត្រូវបណ្តែតបណ្តោយអោយខ្លួនប្រាណចិត្តគំនិត សរសៃសរស្លង់ វិញ្ញាណរំជើបរំជួលហាក់លោត អូតក្លែងក្លាងកោងកាចសាហាវយោយោយង់យ្នុង ទៅតាមភ្លើងកំហឹង ទៅតាមការបញ្ឆោត ឬទៅតាមលោភ លន់ឈ្នក់ក្នុងជ្រោះ ក្នុងអំណាចនោះទេ។ ភ្នែកទិព្វនេះ មិនមែនមនុស្សគ្រប់រូបចេះតែមានបានដោយងាយៗនោះទេ ដើម្បីអោយភ្នែកទិព្វ ឬ បុណ្យ បារមីមានការចេះដឹងភ្លឺថ្លា គេត្រូវតែចំណាយពេលវេលាយ៉ាងច្រើនឥតសំចៃ សំរាប់ប្រឹងប្រែងរៀន សូត្រស្វាធាយសិក្សា ធ្វើសមាធិ តាំងសីលក្នុងគ្រប់កាលៈទេសៈ។ ម្យ៉ាងវិញទៀត គឺភ្នែកទិព្វនេះ ហើយដែលជំរុញនាំអោយព្រះបទុមសូរ្យវង្ស ឬ អ្នកកាន់អំណាចចេះមាន ធម៌សន្តោសលើកលែង ទោស ក្នុងនាមសុខសន្តិភាព និង ការរីកចម្រើនក្នុងនគរ។

- (1) នៅក្នុងក្រឹត្យក្រមវិន័យ ទំនៀមទំលាប់ខ្មែរ កាលបើអស់លែងមានពូជពង្សវង្សត្រកូលស្តេចហើយ នោះបុរោហិត មានសិទ្ធិ ឡើងសោយរាជ្យសម្បត្តិបន្តបាន
- (2) បើតាមពង្សវត្តភោគកាក សៀមមេក្រុមកំណែនមានឈ្មោះ គង់ដែរ តែគេបានដាក់ឈ្មោះអោយថាគង់ពុកចង្កាអង្កា ញ៉ា។ ពង្សវត្តភោគព្រះអង្គម្ចាស់នព្វរតន៍ បានសរសេរ ថា គង់នេះត្រូវហៅគង់ស្រមូរ រឺ គង់ក្រៅ។
- (3) បើតាមពង្សវត្តភោគកាក នៅពេលទៅដល់ម្តុំស្រុកបរិបូណ៌ គង់ស្រមូរបានឃើញពងនោះកំពុងតែញាស់រួចស្រេចទៅ ហើយ។
- (4) ឯកសារពង្សវត្តខ្លះទៀត បានបញ្ជាក់ថា ព្រះបទុមសូរ្យវង្សត្រូវជាបងពញាពោង។